



ରେଳ ମନ୍ତ୍ରାଳୟ

ରେଳ ପ୍ରକଳ୍ପଗୁଡ଼ିକୁ ତ୍ୱରାନ୍ୱିତ କରିବା ପାଇଁ ଏବଂ ରାଜ୍ୟ ସରକାରଙ୍କ ସହ ସମନ୍ୱୟକୁ ସୁଦୃଢ଼ କରୁଛି ରେଳ ମନ୍ତ୍ରାଳୟ

Posted On: 28 JUN 2017 2:59PM by PIB Bhubaneswar

ରେଳ ପ୍ରକଳ୍ପଗୁଡ଼ିକୁ ତ୍ୱରାନ୍ୱିତ କରିବା ପାଇଁ ଏବଂ ରାଜ୍ୟ ସରକାରମାନଙ୍କ ସହ ସମନ୍ୱୟକୁ ସୁଦୃଢ଼ କରିବା ପାଇଁ ରେଳ ମନ୍ତ୍ରାଳୟ ଉଭୟ ରେଳବାଇ ଏବଂ ରାଜ୍ୟ ସରକାରଙ୍କ ମଧ୍ୟରେ ନୋଡାଲ ଅଫିସରଙ୍କୁ ରଖିବାକୁ ନିଷ୍ପତ୍ତି ନେଇଛି । ରେଳ ମନ୍ତ୍ରାଳୟର ଅନୁରୋଧ କ୍ରମେ ଅଧିକାଂଶ ରାଜ୍ୟ ସରକାର ସେମାନଙ୍କ ରାଜ୍ୟରେ ଚାଲିଥିବା ରେଳ ପ୍ରକଳ୍ପଗୁଡ଼ିକର କାର୍ଯ୍ୟକାରିତାରେ ଦେଖା ଦେଇଥିବା ବିଭିନ୍ନ ସମସ୍ୟାର ପାରସ୍ପରିକ ସମନ୍ୱୟ ଭିତ୍ତିରେ ସମାଧାନ ପାଇଁ ସେମାନଙ୍କ ପ୍ରତିନିଧି ମନୋନୀତ କରିଛନ୍ତି ।

ବିଭିନ୍ନ ସମସ୍ୟାର ସମାଧାନ ସକାଶେ ରାଜ୍ୟ ପ୍ରତିନିଧିମାନେ ନିୟମିତ ରେଳ କର୍ତ୍ତୃପକ୍ଷଙ୍କ ସହ ବୈଠକରେ ଆଲୋଚନା କରୁଛନ୍ତି । ବିଶେଷ କରି ଜମି ଅଧିଗ୍ରହଣ, ବନୀକରଣ, ଜଙ୍ଗଲ ଓ ବନ୍ୟାପ୍ରାଣୀ ଅନୁମତି, ଆଇନ ଶୃଙ୍ଖଳା ପରିସ୍କୃତି, ବ୍ରିଜ୍ ନିର୍ମାଣ, ବିଦ୍ୟୁତ ଖୁଣ୍ଟ ସ୍ଥାନାନ୍ତରଣ, କେନାଲ କ୍ରସିଂ, ପ୍ରକଳ୍ପ ସକାଶେ ଆର୍ଥିକ ସହାୟତା, ଇଚ୍ଛୁକ ପକ୍ଷଙ୍କୁ ଚିହ୍ନଟ କରିବା ଇତ୍ୟାଦି ପ୍ରସଙ୍ଗର ସମାଧାନ କରାଯାଉଛି ।

ନିର୍ଦ୍ଦିଷ୍ଟ ପ୍ରକଳ୍ପକୁ ଦୃଷ୍ଟିରେ ରଖି ସମନ୍ୱୟ ରଖିବା ପାଇଁ ଭିନ୍ନ ଭିନ୍ନ ରାଜ୍ୟ ସକାଶେ ରେଳବାଇର ଜୋନାଲ କାର୍ଯ୍ୟାଳୟ ପକ୍ଷରୁ ନୋଡାଲ ଅଫିସରଙ୍କୁ ନିଯୁକ୍ତି ଦିଆଯାଉଛି । ରେଳ ମନ୍ତ୍ରାଳୟର ଅଧିକାରୀ, ରେଲୱେ ପକ୍ଷରୁ ଭିନ୍ନ ଭିନ୍ନ ରାଜ୍ୟ/କେନ୍ଦ୍ରଶାସିତ ଅଞ୍ଚଳ ପାଇଁ ଥିବା ନୋଡାଲ ଅଫିସରଙ୍କ ବୈଠକରେ ଚାଲିଥିବା ପ୍ରକଳ୍ପଗୁଡ଼ିକର ଅଗ୍ରଗତି ଏବଂ ରେଲୱେର ଅନ୍ୟ ଦାବି ସମ୍ପର୍କରେ ସମସ୍ତ ସୂଚନା ଦିଆଯିବା ନେଇ ଆଲୋଚନା କରୁଛନ୍ତି ।

(Release ID: 1494050) Visitor Counter : 3

